

ADMISSIONS

ARE IN PROGRESS

2024-25.

Join your kids with us &

Empower their Academic Excellence

with Ethical Foundations

INDIRA

VIDYALAYA

Nursery to VII class, English Medium

Near Bodrai, Mahabubabad.

Cell: 9701912300, 9705412300

Secretary & Correspondent

Bikki Venkateshwarlu

M.Sc (Physicis), M.Ed.

దిన పత్రిక

తొలి సమయం

వాస్తవమే గమ్యం.. గమనం...

సంపుటి : 01

సంచిక : 350

మంగళవారం 17-12-2024

ఎడిటర్ : వేముల అయోధ్య రామ్మలు

పేజీలు : 4

వెల : 5 రూ/..

మాల్ది 5నుంచి

ఇంటర్ పరీక్షలు

ఫిబ్రవరి 3 నుంచి ప్రాక్టికల్స్

తెలంగాణ ఇంటర్ పరీక్షల షెడ్యూల్ విడుదల

హైదరాబాద్,డిసెంబర్16: తెలంగాణ ఇంటర్ పరీక్షల షెడ్యూల్ విడుదలైంది. వచ్చే ఏడాది మార్చి 5 నుంచి 25 వరకు పరీక్షలు జరగనున్నాయి. ఫిబ్రవరి 3 నుంచి 22 వరకు ప్రాక్టికల్స్ పరీక్షలు నిర్వహించనున్నారు. జనవరి 29న ఎఫ్ఐక్స్ అండ్ హ్యూమన్ వ్యాల్ఫ్యూస్ పరీక్ష, 30న పర్యావరణ పరీక్ష జరగనుంది. ఇంగ్లీష్ ప్రాక్టికల్ పరీక్షను ఇంటర్ మొదటి సంవత్సరం విద్యార్థులకు జనవరి 1న, సెకండ్ యర్ విద్యార్థులకు ఫిబ్రవరి 1న నిర్వహించనున్నారు. రెగ్యులర్, ఒకేషనల్ విద్యార్థులకు ఒకేసారి ఈ పరీక్షను నిర్వహిస్తారు. ఇంటర్ రెగ్యులర్, ఒకేషనల్ విద్యార్థులకు ఫిబ్రవరి 3, 2025 నుంచి ఫిబ్రవరి 22, 2025 వరకు ప్రాక్టికల్ పరీక్షలు నిర్వహించనున్నారు. రెండు సెషన్లలో ఉదయం 9 నుంచి 12 గంటల వరకు, మధ్యాహ్నం 2 నుంచి 5 వరకు ప్రాక్టికల్ పరీక్షలు జరగనున్నాయి. మరోవైపు ఆంధ్రప్రదేశ్ ఇంటర్మీడియట్ పబ్లిక్ పరీక్షల టైమ్ టేబుల్ విడుదలైంది. మార్చి 1నుంచి ఇంటర్ పరీక్షలు నిర్వహించనున్నట్లు ఇంటర్ టోర్న్ కార్యదర్శి కృతికా శుక్లా ప్రకటించారు. ఇంటర్మీడియట్ రెగ్యులర్,ఒకేషనల్ విద్యార్థులకు మార్చి 1 నుంచి 20వ తేదీ వరకు 9 గంటల నుంచి 12 గంటల వరకు జరుగుతాయి.

నేడు ఎయిమ్స్

స్నాతకోత్సవం

ముఖ్య అతిథిగా రాష్ట్రపతి ముర్రు

విజయవాడ,డిసెంబర్16:రాష్ట్రపతి డ్రాపిడి ముర్రు మంగళవారం ఏపీలో పర్యటించనున్నారు. ఉదయం రాష్ట్రానికి రానున్న రాష్ట్రపతి అదే రోజు సాయంత్రం హైదరాబాద్‌కు బయలుదేరతారు. పర్యటన షెడ్యూల్ ప్రకారం, ఉదయం 8.35 గంటలకు రాష్ట్రపతి ముర్రు ఢిల్లీ నుంచి విజయవాడకు బయలు దేరతారు. ఉదయం 11.30 గంటలకు విజయవాడ విమానాశ్రయానికి చేరుకుంటారు.అనంతరం 12.05 గంటలకు మంగళగిరి ఎయిమ్స్‌లో స్నాతకోత్సవానికి ముఖ్య అతిథిగా హాజరువుతారు. ఇందులో భాగంగా 49 మంది ఎంబీబీఎస్ విద్యార్థులకు పట్టాలు, నలుగురు విద్యార్థులకు బంగారు పతకాల బహూకరిస్తారు. ఈ కార్యక్రమంలో రాష్ట్రపతితో పాటు రాష్ట్ర గవర్నర్ నజీర్, సీఎం చంద్రబాబు , డిప్యూటీ సీఎం పవన్ కళ్యాణ్ కూడా పాల్గొంటారు. కార్యక్రమం అనంతరం రాష్ట్రపతి విజయవాడ విమానాశ్రయానికి చేరుకుని అక్కడి నుంచి హైదరాబాద్‌కు ప్రయాణమవుతారు. రాష్ట్రపతి పర్యటన నేపథ్యంలో పోలీసులు పటిష్ట భద్రతా ఏర్పాట్లు చేశారు. ఎయిమ్స్ మంగళగిరి పరిసరాల చుట్టూ పోలీసు పహారా ఏర్పాటు చేశారు.

రాజ్యాంగ పరిక్షణకు తీసుకున్న చర్యలేవీ

- నెహ్రూను విమర్శించడం ఎంతవరకు సబబు - రాజ్యసభలో చర్చలో ఏకిపారేసిన మల్లిఖార్జున ఖర్గే

న్యూఢిల్లీ,డిసెంబర్16: రాజ్యసభలో రాజ్యాంగంపై వాడివేడి చర్చ కొనసాగింది. ఈ నేపథ్యంలో మాజీ ప్రధాని జవహర్‌లాల్ నెహ్రూపై విమర్శలు చేసిన కేంద్ర ఆర్థికమంత్రి నిర్మలా సీతారామన్, భాజపాపై కాంగ్రెస్ చీఫ్ మల్లికార్జున్ ఖర్గే విరుచుకుపడ్డారు. నిర్మలా సీతారామన్ జేఎన్ యూ నుంచి పట్టభద్రురాలు, ఆర్థిక నిపుణురాలు కావొచ్చు గానీ.. ఆమె చర్యలు మాత్రం బాగాలేవని విమర్శించారు.'భాజపా విభజన సూత్రాన్ని నమ్ముతోంది. ప్రజలకు స్వేచ్ఛ, సమానత్వం కావాలి. భాజపా పాలనలో ప్రజాస్వామ్యం ప్రమాదంలో పడింది. నెహ్రూ, ఇందిరాగాంధీలను భాజపా కించపరుస్తోంది. దేశం కోసం భాజపా ఎప్పుడూ పోరాటం చేయలేదు. అలాంటి వ్యక్తులు నెహ్రూ గురించి మాట్లాడటం విడ్డూరం. రాజ్యాంగానికి భాజపా అనుకూలమా? వ్యతిరేకమా? ప్రాథమిక సమస్యల పరిష్కారానికి భాజపాకు ఆసక్తిలేదు అంటూ విమర్శలు చేశారు.. జాతీయ జెండా, రాజ్యాంగాన్ని ఎప్పుడూ గౌరవించని వారు.. రాజ్యాంగంపై మాకు పాఠాలు చెబుతున్నారు. అవాస్తవాలతో దేశాన్ని తప్పుదోవపట్టిస్తున్నారు. గోదెల్న్ కూడా అవాస్తవాలను ప్రచారం చేస్తున్నారు. కాంగ్రెస్ తెచ్చిన ఆహార భద్రత చట్టం కొవిడ్ సమయంలో పేదలను ఆదుకొంది. రాజ్యాంగం బలోపేతానికి ప్రధాని ఏం చర్యలు తీసుకున్నారు? ఏం సాధించామో ఎవరికి వారు అత్యుపరితీలన చేసుకోవాలి' అన్నారు. 'మనుస్మృతి ఆధారంగా లేదని రాజ్యాంగాన్ని ఆరెస్సెన్ వ్యతిరేకించింది. రాజ్యాంగాన్ని జాతీయ జెండాను వారు అంగీకరించలేదు. 2002 జనవరి 26న తొలిసారి ఆరెస్సెన్ హెడ్ క్వార్టర్స్లో ఎగురవేయాల్సిన తప్పనిపరిస్థితి ఎదురైంది. ప్రధాని సరేంద్ర మోడి అవాస్తవాలు చెబుతున్నారు. ప్రజలకు రూ.15లక్షలు చొప్పున వేస్తానని అవాస్తవాలు చెప్పారు. రాజ్యాంగాన్ని బలోపేతం చేసేందుకు గత 11 ఏళ్లలో ప్రధాని సరేంద్ర మోడి ఏం చేశారు? 1971లో పాకిస్థాన్ ను భారత్ ఓడించి తూర్పుపాకిస్థాన్ కు (నేటి బంగ్లాదేశ్) ఏముత్తి కల్పించిన రోజు (డిసెంబర్ 16)ను జాతీయ దినంగా చేసుకొంటున్నారు. బంగ్లాదేశ్లో మైనార్టీలను అదుకోవడంలో ఇందిరా గాంధీని భాజపా నేతలు స్ఫూర్తిగా తీసుకోవాలి' అని సూచించారు. రాజ్యాంగం అమల్లోకి వచ్చి 75 ఏళ్లు పూర్తయిన సందర్భంగా రాజ్యసభలో చర్చ మొదలయ్యింది. ఈ సందర్భంగా కాంగ్రెస్ సీనియర్ నేత మల్లికార్జున ఖర్గే సోమవారం సభలో ప్రసంగిస్తూ కేంద్ర హోంమంత్రి అమిత్ షాపై వ్యంగ్యాస్త్రాలు సంధించారు. 'అమిత్ షా పెద్ద వాషింగ్ మిషన్ కొన్నాడు. ఆ మెషిన్ లోకి ఎవరెళ్లినా.. వారు పరిశుద్ధులై బయటకొస్తారు' అని ఎద్దేవా చేశారు.

బీఏసీ లేకుండానే

2 బిల్లులు

- 21వరకు అసెంబ్లీ సమావేశాలు - బీఏసీ సమావేశం నుంచి బీఆర్ఎస్, ఎంఐఎం వాకౌట్

తొలి సమయం హైదరాబాద్,డిసెంబర్16: హరీశ్ రావు ప్రభుత్వ తీరును తప్పుపట్టారు. బీఏసీ లేకుండానే 2 బిల్లులు ప్రవేశపెట్టి, చర్చ పెట్టడం సంప్రదాయ విరుద్ధమని, కనీసం బీఏసీ మీటింగ్ లో ఎన్ని రోజులు సభ నడుపుతారో కూడా స్పష్టంగా చెప్పడం లేదన్నారు. సభ కనీసం 15 రోజులు నడపాలని ఆయన డిమాండ్ చేశారు. ప్రభుత్వం మాత్రం 3, 4 రోజులు సభ నడుపుతామని చెబుతోందని ఇలా అయితే ప్రజా సమస్యలపై చర్చ ఎలా సాధ్యమని ప్రశ్నించారు. అసెంబ్లీలో ప్రభుత్వ ఆంక్షలపై కూడా హరీశ్ రావు మండి పడ్డారు. తొలిరోజు టీ పర్సన్లతో వస్తే ఎందుకు ఆపారని మీటింగ్ లో? నిలదీశామని హరీశ్ రావు తెలిపారు. టీషర్లతో పార్లమెంటుకు రాహుల్ నెత్రేజీదా అని ప్రశ్నించారు. లగనద్ద రైతులకు బేడిలపై చర్చించాలంటే స్పందించట్లేదన్నారు. సభలో పర్యాటకం కంటే

లగనద్ద రైతులపై చర్చే ముఖ్యమని చెప్పామన్నారు. ప్రతి రోజూ జీరో అవర్ ఉండాలని కోరినట్లు హరీశ్ రావు తెలిపారు.అయితే ఈ ఆరోపణలను డిప్యూటీ సీఎం భట్టి విక్రమార్క ఖండించారు. అసెంబ్లీ నిబంధనల మేరకే బీఏసీ జరిగిందని స్పష్టం చేశారు. బీఏసీలో బీఆర్ఎస్ వ్యవహరించిన తీరు సరిగ్గాలేదని అభ్యంతరం వ్యక్తం చేశారు. అసెంబ్లీ లాబీలో ఆయన మీడియా ప్రతినిధులతో ఇష్టాగోష్టిగా మాట్లాడారు. అసెంబ్లీ ఎన్ని రోజులు నడుపాలన్నది స్పీకర్ నిర్ణయిస్తారని, ఈ విషయం పదేళ్లు పాటించిన వారికి ఇది తెలియదా అంటూ ఎద్దేవా చేశారు. మాజీ మంత్రి హరీష్ రావు చెప్పినట్లు సభ వనిదినాలు ఉండాలంటే ఎలా అని ప్రశ్నించారు. తాను ఎల్ పీఏగా ఉన్నప్పుడు గత ప్రభుత్వం ఇలాగే చేసేదన్న విషయం తనకు తెలియదా అన్నారు. ఇప్పుడు కూడా సభ ఎన్ని రోజులు జరపాలో స్పీకర్ నిర్ణయిస్తారని తేల్చి చెప్పారు.శాసనసభలో విపక్ష సభ్యుల నినాదాల మధ్య సభ రేపటికి వాయిదా పడింది. సభా మార్గాదలు దెబ్బతీసేలా సభ్యులు వ్యవహరిస్తున్నారని స్పీకర్? అనేదన వ్యక్తం చేశారు. సోమవారం మధ్యాహ్నం అసెంబ్లీలోని స్పీకర్ ఛాంబర్ లో బీఏసీ సమావేశమైంది. అయితే బీఏసీ సమావేశం నుంచి బీఆర్ఎస్, ఎంఐఎం పార్టీలు వాకౌట్ చేశారు. సభా వని దినాలు, సబ్జెక్ట్ క్లారిటీ ఇవ్వసంందుకు వాకౌట్ చేసిన బీఆర్ఎస్ ప్రకటించింది. మరోవైపు టీ షర్ట్స్ బీఏసీలో వాడి వేడి చర్చ జరిగింది. టీ షర్ట్స్ వేసుకుని వస్తే తప్పేంటని బీఆర్ఎస్ సభ్యులు ప్రశ్నించారు.

నేడు లోక్ సభ ముందుకు

జమిలి బిల్లు

సభలో ప్రవేశ పెట్టనున్న న్యాయశాఖ మంత్రి

అనంతరం జెపిసికి పంపేందుకు సిద్ధం

న్యూఢిల్లీ,డిసెంబర్16: దేశంలో జమిలి ఎన్నికల నిర్వహణకు సంబంధించి రూపొందించిన రెండు కీలక బిల్లులకు కేంద్ర కేబినెట్ ఆమోదం తెలిపిన నేపథ్యంలో ఒకే దేశం-ఒకే ఎన్నికల చట్టంతో దేశమంతా ఒకేసారి నిర్వహించే జమిలి ఎన్నికలపై లోక్ సభలో బిల్లులను ప్రవేశపెట్టేందుకు కేంద్రం సిద్దమైనట్లు తెలిసింది. మంగళవారం లోక్ సభలో ఈ బిల్లులను ప్రవేశ పెట్టనున్నట్లు ప్రభుత్వ వర్గాలు తాజాగా వెల్లడించాయి. కేంద్ర న్యాయశాఖ మంత్రి అర్జున్ రామ్ మేఘ్వాల్ 129వ రాజ్యాంగ సవరణ బిల్లు కింద జమిలి బిల్లును ప్రవేశపెట్టనున్నట్లు తెలిపాయి. ఆ తర్వాత దీనిని చర్చ కోసం జాయింట్ పార్లమెంటరీ కమిటీకి పంపనున్నారు. వాస్తవానికి రాజ్యాంగ (129వ సవరణ) బిల్లు, కేంద్ర పాలిత ప్రాంత చట్టాల సవరణ బిల్లును సోమవారం సభలో ప్రవేశ పెట్టనున్నట్లు ముందుగా

వార్తలు వచ్చాయి. అయితే తాజాగా రివైజ్ చేసిన లోక్ సభ బిజినెస్ జాబితాలో వీటిని తొలగించారు. లోక్ సభ కార్యదర్శి విరుదను చేసిన రివైజ్డ్ జాబితాలో సోమవారం ఈ రెండు బిల్లులకు సంబంధించిన ఆజెండాను పెట్టలేదు. దీంతో ఈ బిల్లులు నేడు సభ ముందుకు రాలేదు. మంగళవారం ఈ బిల్లులు లోక్ సభ ముందుకు రానున్నట్లు ప్రభుత్వ వర్గాలను ఊటంకిస్తూ జాతీయ మీడియా పేర్కొంది. దేశవ్యాప్తంగా ఎన్ని రాష్ట్రాల అసెంబ్లీలకు, లోక్ సభకు, స్థానిక సంస్థలకు ఒకేసారి ఎన్నికలను నిర్వహించడమే జమిలి ఎన్నికల ప్రధాన ఉద్దేశం. వాస్తవానికి మన దేశంలో జమిలి ఎన్నికల నిర్వహణ కొత్తదేమీ కాదు. 1952లో తొలి సాధారణ ఎన్నికలు మొదలుకొని, 1967 వరకు లోక్ సభకు, రాష్ట్రాల అసెంబ్లీలకు చాలావరకు ఒకేసారి ఎన్నికలు జరిగాయి. అయితే అనంతర

కాలంలో సుస్థిర ప్రభుత్వాలు ఏర్పడకపోవడం, గడువుకు ముందే పలు రాష్ట్రాల శాసనసభలను బర్లదన చేయడం తదితర కారణాలతో జమిలి ఎన్నికలు పట్టాలు తప్పాయి. దీంతో లోక్ సభ, అసెంబ్లీలకు వేర్వేరుగా ఎన్నికలు జరపడం మొదలైంది. ఈ క్రమంలో మోడీ అధికారంలోకి వచ్చిన తరువాత లోక్ సభ, రాష్ట్ర అసెంబ్లీలకు ఏకకాలంలో ఎన్నికల నిర్వహణకు ఉద్దేశించిన 'ఒకే దేశం-ఒకే ఎన్నిక' ప్రణాళికకు శ్రీకారం చుట్టారు. ఎట్టకేలకు పార్లమెంట్ ముందుకు ఈ బిల్లు రానుంది. దీనికోసం ప్రతిపాదించిన 129వ రాజ్యాంగ సవరణ బిల్లు సహా మరో బిల్లును కేంద్రం మంగళవారం లోక్ సభలో ప్రవేశపెట్టనుంది. జమిలి ఎన్నికల నిర్వహణపై అనేక అనుమానాలు నెలకొన్నవేళ దీనిపై విస్తృత సంప్రదింపుల కోసం బిల్లులను జాయింట్ పార్లమెంటరీ కమిటీ (ఏఐఐసి) పంపించాలని స్పీకర్ ఓం బిర్లాను కేంద్రమంత్రి అభ్యర్థించనున్నారు. అనంతరం దీనిపై ప్యానెల్ కమిటీ ఏర్పాటుకు సభ్యులను ప్రతిపాదించాలని సభాపతి పార్టీలను కోరమన్నారు. సాయంత్రానికి కమిటీ సభ్యులను ప్రకటించే అవకాశం ఉంది. పార్లమెంట్ లో పార్టీల సంఖ్యాబలం ఆధారంగా కమిటీలో చారికి కోటు దక్కుతుంది. అంటే అతిపెద్ద పార్టీ అయిన భాజపా నుంచి ఒక ఎంపీ కమిటీ చైర్మన్ గా ఉంటారు.

కొత్తగా 10 లక్షల రేషన్ కార్డులు

31 లక్షల మందికి ప్రయోజనం

శాసన మండలిలో మంత్రి ఉత్తమ ప్రకటన

తొలి సమయం, హైదరాబాద్,డిసెంబర్16: ప్రభుత్వ అంచనా ప్రకారం.. కొత్తగా పది లక్షల కొత్త రేషన్ కార్డుల మంజూరు ఉండవచ్చని.. మంత్రి ఉత్తమ కుమార్ రెడ్డి వ్యాఖ్యానించారు. తద్వారా 31 లక్షల మందికి ప్రయోజనం చేకూరుతుందని చెప్పారు. కొత్త రేషన్ కార్డుల మంజూరీతో.. ప్రభుత్వంపై అదనంగా రూ.956 కోట్ల భారం పడుతుందన్నారు. ప్రస్తుతం ఉన్న రేషన్ కార్డుల స్థానంలో స్మార్ట్ కార్డులను జారీ చెయ్యబోతున్నట్లు ఉత్తమ వెల్లడించారు ప్రస్తుతం ఉన్న రేషన్ కార్డులలో అదనపు పేర్ల సమావేశమై.. మీ సేవ కేంద్రం ద్వారా గడిచిన పదేళ్లుగా వచ్చిన 18 లక్షల ధరభాస్సులు పెండింగ్ లో ఉన్నట్లు మంత్రి ఉత్తమ కుమార్ రెడ్డి వివరించారు. కాంగ్రెస్ పార్టీ అధికారంలోకి వచ్చాక కొత్త రేషన్ కార్డుల మంజూరికి ముఖ్యమంత్రి రేమంత్ రెడ్డి మంత్రివర్గ ఉపసంఘం నియమించారని చెప్పారు. తనను చైర్మన్ గా, సహచర మంత్రులు దామోదరం రాజనరంజింహ, పొంగులేటి శ్రీనివాసరెడ్డిలు సభ్యులుగా ఉన్నారని వెల్లడించారు. ఈ ఉప సంఘం పలుమార్లు సమావేశమై.. సిఫారసులను కేబినెట్ ఆమోదం కోసం పంపించినట్లు తెలిపారు.తెల్ల రేషన్ కార్డుల మంజూరు ప్రక్రియలో సుప్రీంకోర్టుకు నశ్చేనా కమిటీ సమర్పించిన సిఫారసులను పరిగణనలోకి తీసుకున్నట్లు ఉత్తమ చెప్పారు. అంతే గాకుండా రాష్ట్రంలోని శాసనసభ్యులు,

శాసనమండలి సభ్యులు, లోక్ సభ, రాజ్యసభ సభ్యుల నుండి సేకరించిన సూచనలను కూడా మంత్రివర్గ ఉప సంఘం పరిగణనలోకి తీసుకున్నట్లు ఆయన చెప్పారు. వీటన్నింటినీ అధ్యయనం చేసిన ఉపసంఘం.. కొత్త తెల్ల రేషన్ కార్డుల మంజూరికి అర్హతా ప్రమాణాలు నిర్ణయిస్తూ చేసిన సిఫారసులు.. కేబినెట్ ముందుంచినట్లు ఆయన వివరిం చారు.రాష్ట్రంలో ఖాళీగా ఉన్న చౌక ధరల దుకాణాల డీలర్ల భర్తీ ప్రక్రియను చేబడతామని మంత్రి ఉత్తమ కుమార్ రెడ్డి ప్రకటించారు.

కలెక్టర్ సుడిగాలి పర్యటన

- ఇందిరమ్మ ఇండ్ల సర్వే నిబంధనలప్రకారం.స్పష్టంగా, వేగంగా పూర్తి చేయాలి
- కొనుగోళ్లు చేసిన ధాన్యాన్ని వెంట వెంటనే తరలించాలి
- అంగన్వాడీ కేంద్రాలలో మెనో ప్రకారం పౌష్టిక ఆహారం అందించాలి
- జిల్లా కలెక్టర్ అండ్ మెజిస్ట్రేట్ అడ్వైజ్ కుమార్ సింగ్



తొలి సమయం మహబూబాబాద్ డిసెంబర్ 16:

జిల్లా కలెక్టర్ అండ్ మెజిస్ట్రేట్ అడ్వైజ్ కుమార్ సింగ్ గురవి మహబూబాబాద్, మరిపెడ మండలాల్లో సుడిగాలి పర్యటన చేశారు. కురవి,మహబూబాబాద్ పట్టణం 11వ వార్డు భవాని నగర్ కాలనీ, 16వ వార్డు రామన్నపేట కాలనీ, మరిపెడ మండలం, అబ్బాయిపాలెం గ్రామంలో జరుగుతున్న ఇందిరమ్మ ఇండ్ల సర్వేను క్షేత్రస్థాయిలో పరిశీలించారు,తెలంగాణ రాష్ట్ర ప్రభుత్వం అత్యంత ప్రతిష్టాత్మకంగా చేపట్టిన ఇందిరమ్మ ఇండ్ల పథకం అర్హులైన ప్రతి ఒక్కరికి వక్కు ఇండ్లు నిర్మించాలనే ఉద్దేశంతో ఈ కార్యక్రమం నిర్వహించడం జరుగుతుందని జిల్లా వ్యాప్తంగా ఇప్పటికే సర్వే నిర్వహించడం జరుగుతుందని, ప్రతిరోజు సర్వే నివేదికలు ప్రభుత్వానికి ఆన్లైన్ విధానం ద్వారా సమర్పించడం జరుగుతుందని అన్నారు. ప్రభుత్వం సూచించిన ప్రకారం ఖచ్చితమైన సమాచారం క్షేత్రస్థాయిలో సేకరించాలని, సిబ్బందిని ఆదేశించారు.సర్వే వివరాలను నిత్యం ఉదయం, సాయంత్రం పర్యవేక్షిస్తూ తగిన సూచనలు సలహాలు ఇవ్వడం జరుగుతుందని, జిల్లా వ్యాప్తంగా ఎలాంటి ఇబ్బందులు లేకుండా పూర్తిస్థాయిలో ఇందిర ఇండ్ల సర్వే జరుగుతుందని అన్నారు,కురవి మండల కేంద్రం,మరిపెడ మండలం అబ్బాయిపాలెం గ్రామంలో ధాన్యం కొనుగోలు కేంద్రాలను సందర్శించారు.

కొనుగోలు చేసిన ధాన్యాన్ని వెంట వెంటనే తరలించాలని సంబంధిత నిర్వాహకులను ఆదేశించారు, ధాన్యానికి సంబంధించి రైతుల వివరాలు ఆన్లైన్లో నమోదు చేసి వెంటనే డబ్బులు వదిలించు చర్యలు తీసుకోవాలని సూచించారు, ఇప్పటివరకు ఎంత ధాన్యం వచ్చింది, ఎంత ధాన్యం కొనుగోలు చేశారు, ఇంకా ఎంత ధాన్యం రావాల్సి ఉంది అనే వివరాలను అడిగి తెలుసుకున్నారు,మరిపెడ మండలం, అబ్బాయిపాలెం గ్రామంలో ప్రాథమిక ఉన్నత పాఠశాల, అంగన్వాడీ కేంద్రాన్ని తనిఖీ చేశారు, పాఠశాలలో రుచికరమైన భోజనం అందించాలని, మంచి వాతావరణంలో విద్యభోదనలు అందించాలన్నారు,అంగన్వాడీ కేంద్రాలలో మెనో ప్రకారం పిల్లలకు పౌష్టిక ఆహారం అందించాలని, శ్యామ్, మ్యామ్ పిల్లలపై ప్రత్యేక శ్రద్ధ వహించి నిత్యం పర్యవేక్షించాలని, గ్రామాల్లో శుక్రవారం ప్రత్యేక కార్యక్రమాలు హెల్త్, పౌష్టిక ఆహారం అందించేందుకు ప్రణాళిక ప్రకారం ముందుకు సాగాలని సూచించారు,మహబూబాబాద్ పట్టణంలో ఉన్న వెజ్, నాన్ వెజ్, ట్రూట్, ఫ్లవర్ మార్కెట్ ను సందర్శించారు, ఈ కార్యక్రమంలో కలెక్టర్ వెంట సంబంధిత అధికారులు మున్సిపల్ కమిషనర్ రవీందర్, డిప్యూటీ ఇంజనీర్ ఉపేందర్, కురవి ఎంపీడీవో, తదితరులు ఉన్నారు.



గంజాయి,మత్తు పదార్థాలు,

బెల్టు షాపులను నిషేధించాలి : పివైపల్

తొలి సమయం ఇల్లందు డిసెంబర్ 16:

తెలంగాణ రాష్ట్రంలో ప్రభుత్వం ప్రధానంగా ఆరు అంశాలపై దృష్టి పెట్టి వాటిని అమలు చేయాలని ప్రగతిశీల యువజన సంఘం అధ్యక్షులలో జిల్లా అడ్మినిస్ట్రేటివ్ ఆఫీసర్ శ్రీమతి రమణకు వినతి పత్రం ఇచ్చారు.ఈ కార్యక్రమంలో పి వై ఎల్ రాష్ట్ర అధ్యక్షులు మోకాళ్ళ మోకాళ్ళ రమేష్ ఆరు అంశాలపై మాట్లాడారు ప్రభుత్వ అన్ని శాఖలలో ఖాళీగా ఉన్న ఉద్యోగాలను భర్తీ చేయాలి అన్నారు.మత్తు పదార్థాలను, గంజాయి,బెల్టు షాపులు నిషేధించాలి అన్నారు. కార్పొరేట్ హాస్పిటల్స్ దోపిడీ అరికట్టాలి అన్నారు. నిరుద్యోగ భృతి ఇవ్వాలి కేజీబీసీ ఉద్యోగస్తుల రెగ్యులరైజేషన్ చేయాలి. యువతకు ఉపాధి కల్పన. ప్రస్తుత ప్రభుత్వం 55 వేల ఉద్యోగాలు ఒక్క సంవత్సరంలో ఇచ్చామని, గొప్పగా ప్రచారం చేసుకుంటుంది. కానీ ప్రభుత్వం అన్ని శాఖలలో ఖాళీగా ఉన్న ఉద్యోగాలు భర్తీ చేయకుండా జాప్యం చేస్తుంది అని ఎద్దేవా చేశారు. తక్షణమే ఖాళీగా ఉన్న ఉద్యోగాలను భర్తీ చేయాలని డిమాండ్ చేస్తూ ఉన్నాం మరొక అంశంగా రాష్ట్రంలో యువకులు మత్తుకు బానిసలుగా మారుతున్నారు. గంజాయి విప్లవిడిగా మన రాష్ట్రంలో దొరుకుతుంది. అలాగే మత్తు పదార్థాలను గంజాయి వంటివి బెల్ట్ షాపులు ద్వారా యువతరం మత్తుకు బానిసలుగా మారిపోయి అనేక రకమైనటువంటి అరాచకాలకు పాల్పడేటువంటి పరిస్థితులు రాష్ట్రంలో కనబడతా ఉన్నాయి అన్నారు కాబట్టి వెంటనే రాష్ట్ర ప్రభుత్వం ఈ విషయంపై దృష్టి సారించి మత్తుపదార్థాలపై ఉక్కు పాదం మోపాలని రాష్ట్రంలో అనేక చోట్ల ఉన్నటువంటి బెల్టు షాపులను రద్దు చేయాలని పి వై ఎల్ డిమాండ్ చేస్తుంది.అన్నారు అదేవిధంగా ఆదివాసి ప్రాంతాలలో ఇతర ప్రాంతాలలో కార్పొరేట్ హాస్పిటల్స్ ఉన్న ఆర్థిక దోపిడీ నీ అరికట్టాలని డిమాండ్ చేస్తుంది అన్నారు.మరి అదే విధంగా ఇప్పుడు ఉన్నటువంటి తెలంగాణ రాష్ట్ర ప్రభుత్వం కాంగ్రెస్ ఎన్నికల ప్రచారంలో అధికారంలోకి వచ్చిన వెంటనే నిరుద్యోగ భృతిని



అమలు చేస్తామని చెప్పింది దానిని కూడా అమలు చేయాలని కోరుతున్నాము అన్నారు. గత కొద్దిరోజులుగా అన్ని జిల్లా కలెక్టరేట్ల ముందు ధర్నా చేస్తున్నటువంటి కేజీబీఎస్ తాత్కాలిక ఉద్యోగులని రెగ్యులరైజ్ చేయాలని ఈ విషయం కూడా ఎన్నికల హామీయే కాబట్టి తక్షణమే ప్రభుత్వం ఒక నిర్ణయం చేసి వారికి న్యాయం చేయాలని కోరుతున్నాం.ఉపాధి అవకాశాలను యువతరానికి కల్పించి వారు ఇతర చెడు మార్గాల లోనికి వెళ్లకుండా ఉపాధి వైపు వారి దృష్టి మలచే విధంగా వారికి ఉన్నతమైన నటువంటి పనులు కల్పించాలని ప్రభుత్వాన్ని డిమాండ్ చేస్తున్నాం. అన్నారు ఈ కార్యక్రమంలో నోముల భానుచందర్ పి వై ఎల్ రాష్ట్ర సహాయ కార్యదర్శి జిల్లా నాయకులు లక్ష్మణ్, రాహురి ఉపేందర్ రావ్ తదితరులు పాల్గొన్నారు.

పేర్కొన్నారు. దీనిపై ప్రభుత్వం ఎందుకు ఆలోచించడం లేదని ప్రశ్నించారు. కేవలం 10 మంది విద్యార్థులను దాదాపు 4 వేల స్కూళ్లు ఉన్నాయని చెప్పారు. 10 మందికి లోపు విద్యార్థులను స్కూళ్లు టీచర్లను వేరే చోటికి బదిలీ చేస్తున్నారని మండిపడ్డారు. దాదాపు 6 వేల స్కూళ్లు మూసివేసేందుకు ప్రభుత్వం ప్రయత్నిస్తోందని అన్నారు. కేసీఆర్ హయాంలో విద్యార్థులకు మార్నింగ్ బ్రేక్ ఫాస్ట్ ఇచ్చామని సబితా ఇంద్రారెడ్డి తెలిపారు. ఈ ప్రభుత్వం మార్నింగ్ బ్రేక్ ఫాస్ట్ ఎత్తిసేందని అన్నారు. వివాహారం, కుక్క, పాముకాట్లతో గురుకులాల్లో విద్యార్థులు చనిపోతున్నారని సబితా ఇంద్రారెడ్డి ఆవేదన వ్యక్తం చేశారు. వీటిపై అసెంబ్లీలో బీఆర్ఎస్ అడిగిన ప్రశ్నలకు ప్రభుత్వం పారిపోయిందని అన్నారు. అటు అసెంబ్లీలో.. ఇటు బయట ప్రభుత్వం సమాధానం చెప్పడం లేదని విమర్శించారు. మేం స్కూళ్లకు వెళ్లి చూస్తామంటే కూడా అనుమతించడం లేదని పేర్కొన్నారు. ప్రభుత్వ విద్యారంగం నిర్దిష్టమైందని పేర్కొన్నారు. విద్యారంగానికి సంబంధించి కాంగ్రెస్ 20 హామీలు ఇచ్చిందని తెలిపారు. కానీ ఇచ్చిన హామీల్లో ఏ ఒక్క హామీని నెరవేర్చలేదని చెప్పారు. మూసివేయాలని చూస్తున్న స్కూళ్లపై రాష్ట్ర ప్రభుత్వం సమీక్షించాలని సూచించారు.

గురుకులాలంటేనే

కేసీఆర్ గుర్తుకొస్తారు

సమస్యలపై చర్చించాలంటే పాలిపోతున్న కాంగ్రెస్

కాంగ్రెస్ వద్ద సరైన లెక్కలు కూడా లేవు : మాజీ మంత్రి సబితా ఇంద్రారెడ్డి

హైదరాబాద్, డిసెంబర్ 16:

కాంగ్రెస్ ప్రభుత్వం వద్ద స్కూళ్లపై సరైన లెక్కలు కూడా లేవని, స్కూళ్లలో జీరో ఎన్రోల్మెంట్పై చర్చించాలని కోరామని, విద్యాలయాలపై తమ ప్రశ్నను చర్చకు అనుమతించలేదని మాజీ మంత్రి సబితా ఇంద్రారెడ్డి పేర్కొన్నారు. గురుకులాలు అంటే ఈ ప్రభుత్వానికి కేసీఆర్నే కనిపిస్తున్నారని తెలిపారు. కేసీఆర్ హయాంలో ఏర్పాటు చేసిన గురుకులాల్లో 5 లక్షల మంది చదువుతున్నారని సబితా ఇంద్రారెడ్డి తెలిపారు. ప్రభుత్వ స్కూళ్లలో ఈ ఏడాది 2 లక్షల మంది తక్కువగా చేరారని

108 వాహనానికి సాంబమూర్తి

దేవాలయంలో పూజా



తొలి సమయం జయశంకర్ భూపాలపల్లి డిసెంబర్:

ఇటీవల భూపాలపల్లి ఎమ్మెల్యే గండ్ర సత్యనారాయణ రావు 108 వాహనాన్ని ప్రారంభించారు, అట్టి వాహనానికి ఎమ్మెల్యే గండ్ర సత్యనారాయణ రావు ఆదేశానుసారంగా సాంబమూర్తి దేవాలయంలో పూజా కార్యక్రమం చేశారు ఈ సందర్భంగా ఎమ్మెల్యే మాట్లాడుతూ ఇచ్చిన హామీ ప్రకారం ఒక్కొక్కటి అమలు చేస్తూ పస్తున్నామని అన్నారు గత బీఆర్ఎస్ ప్రభుత్వం పది సంవత్సరాలు అధికారంలో ఉండి ప్రజల అత్యవసర సేవలకు సంబంధించిన 108 పట్టించుకోకపోవడం బాధా కరమని అన్నారు. అధికారం వచ్చి పది నెలలు దాటకముందే ప్రజల మౌలిక అవసరాలపై ఏకాగ్రతను కాంగ్రెస్ పార్టీ పెట్టిందని అన్నారు 108కు ఫోన్ చేస్తే పది నిమిషాల్లో వారిని గమ్యస్థానంకు చేర్చుతుంది అన్నారు ఈ కార్యక్రమంలో కాంగ్రెస్ పార్టీ మండల నాయకులు కాంగ్రెస్ పార్టీ గ్రామ నాయకులు కార్యకర్తలు వివిధ గ్రామాల ప్రజలు తదితరులు పాల్గొన్నారు.

కేటీఆర్ అరెస్టుపై నేనేమీ చెప్పలేను

చట్టం తన పని తాను చేస్తుంది

మంత్రి పొంగులేటి శ్రీనివాస్

తొలి సమయం డెస్క్ హైదరాబాద్ డిసెంబర్ 16:

కేటీఆర్ అరెస్టుపై నేనేమీ చెప్పలేను, చట్టం తన పని తాను చేసుకుంటుందని అన్నారు ఈ-కార్ రేసులో విచారణకు గవర్నర్ అనుమతి ఇచ్చారని మంత్రి పొంగులేటి ప్రకటన ఈ-కార్ రేసు వ్యవహారంలో చట్టప్రకారమే దర్యాప్తు కొనసాగుతుందని మంత్రి పొంగులేటి శ్రీనివాస్ రెడ్డి తెలిపారు. కేటీఆర్ను విచారించేందుకు ఇప్పటికే అనుమతి లభించిందని, గవర్నర్ అనుమతి ఇస్తూ జారీ చేసిన దస్తావీజు ఇవాళ రాత్రి, లేదా మంగళవారం ప్రభుత్వ ప్రధాన కార్యదర్శి(సీఎస్) ఏసీబీకి(అవినీతి నిరోధక శాఖ)కు పంపిస్తారని చెప్పారు. చట్టప్రకారం అవినీతి నిరోధక శాఖ దర్యాప్తు కొనసాగుతుందని పొంగులేటి తెలిపారు. కేటీఆర్ అరెస్టుపై నేనేమీ చెప్పలేను... కేబినెట్ భేటీ అనంతరం సమావేశం వివరాలను మంత్రి పొంగులేటి శ్రీనివాసరెడ్డి మీడియాకు అందించారు. ఈ-కార్ రేసులో అవకతవకలపై విచారణకు గవర్నర్ అనుమతిపై కేబినెట్లో చర్చ జరిగిందని తెలిపారు. ఈ వ్యవహారంలో జరిగిన దోపిడీపై కేబినెట్లో చర్చించామని వెల్లడించారు. కేటీఆర్ అరెస్టుపై తానేమీ చెప్పలేనని. చట్టం తన పని తాను చేస్తుందని వివరించారు. బాంబు తున్నుమందని ఇటీవల బీఆర్ఎస్ నేతలు వ్యూహాన్నించారన్న పొంగులేటి అది తున్నుమనేదైతే దిబ్బీ చుట్టూ ప్రదక్షిణ ఎందుకు చేశారని ప్రశ్నించారు. అసెంబ్లీలో బీఆర్ఎస్ సభ్యులు ఎమ్మెల్యేలూ కాకుండా గుండలాల్లా ప్రవర్తించారని మండిపడ్డారు. మాట్లాడటానికి అంశం లేనందుకే ప్లకార్డులు, నినాదాలతో సభకు ఆటంకం కలిగించారని ఆక్షేపించారు. ఈ సమావేశాల్లో ఆరో్యతర్ బిల్లు ప్రవేశపెడతామని వివరించారు. ఇందిరమ్మ ప్రభుత్వంలో కక్ష సాధింపు ఉండదని పొంగులేటి అన్నారు. ప్రధానమైన అవినీతిని ప్రజల ముందు ఉంచుతున్నామని వివరించారు.



కాంగ్రెస్కు వ్యతిరేకంగా అసెంబ్లీలో ప్రివిలేజ్

అప్పులపై తప్పుడ నవేదిక వెల్లడించారని ఆరోపణ

హైదరాబాద్, డిసెంబర్ 16: రాష్ట్ర ప్రభుత్వానికి వ్యతిరేకంగా శాసనసభలో ప్రివిలేజ్ మోషన్ పెట్టాలని స్పీకర్ గడ్డం ప్రసాద్ను బీఆర్ఎస్ ఎమ్మెల్యేలు కోరారు. రాష్ట్ర అప్పులపై శాసన సభను, ప్రజలను కాంగ్రెస్ ప్రభుత్వం తప్పుదోవ పట్టిస్తుందని ఆరోపించారు. తెలంగాణ అప్పులు కేవలం రూ.3.89 లక్షల కోట్లు అని ఆర్బీఐ తన నివేదికలో స్పష్టం చేస్తే.. కాంగ్రెస్ ప్రభుత్వం మాత్రం రూ.7లక్షల కోట్ల అప్పులు ఉన్నాయంటూ తప్పుదోవ పట్టిస్తున్నాయని చెప్పారు. అందుకే సభాహక్కుల నోటీసు ఇస్తున్నట్లు తెలిపారు. బీఆర్ఎస్ అప్పులపై ఆర్థిక మంత్రి ప్రసంగం పూర్తిగా అవాస్తవమని ఇటీవల “హ్యూండ్బుక్ ఆఫ్ స్టాటిస్టిక్స్ ఆన్ ఇండియన్ స్టేట్స్” పేరిట రిజర్వ్ బ్యాంక్ ఆఫ్ ఇండియా విడుదల చేసిన నివేదిక నిరూపించిందని స్పీకర్ దృష్టికి బీఆర్ఎస్ ఎమ్మెల్యేలు తీసుకెళ్లారు. 2014-15లో తెలంగాణ మొత్తం రుణాలు రూ.72 వేల 658 కోట్లు ఉండగా, 2024 మార్చి నాటికి ఈ రుణాల మొత్తం రూ. 3,89, 673 కోట్లకు చేరిందని ఆర్బీఐ వెల్లడించిందని తెలిపారు. రాష్ట్ర అప్పులపై ఆర్థిక మంత్రి ఉద్దేశపూర్వకంగా తప్పుడు సమాచారం ఇచ్చి గత బీఆర్ఎస్ ప్రభుత్వ ప్రతిష్టకు భంగం కలిగించారని తెలిపారు. కావున తెలంగాణ శాసనసభ కార్య విధాన, కార్యక్రమ నిర్వహణ నియమావళిలోని 168 (1) నిబంధన ప్రకారం భారత రాష్ట్ర సమితి శాసనసభా పక్షం తరపున ఆర్థిక మంత్రిపై సభాహక్కుల ఉల్లంఘన నోటీసు ఇస్తున్నామని తమ పిటిషన్లో బీఆర్ఎస్ ఎమ్మెల్యేలు వివరించారు.

పంచాయితీలకు బిల్లుల చెల్లింపు

అసెంబ్లీలో వాడీవేడిగా చర్చ
ప్రభుత్వం తీరుకు నిరసనగా బిఆర్ఎస్ వాకౌట్
బకాయల రాష్ట్రమితి అంటూ సీతక్క కౌంటర్

హైదరాబాద్, డిసెంబర్ 16: తెలంగాణ అసెంబ్లీ సమావేశాల్లో గ్రామ పంచాయితీలకు చెల్లించాల్సిన బకాయల విషయంలో బిఆర్ఎస్, కాంగ్రెస్ మధ్య వాడి వేడిగా చర్చ జరిగింది. రాష్ట్రంలో బడా కాంట్రాక్టర్లకు మాత్రం బిల్లులు విడుదల చేస్తున్నారని..కానీ సర్పంచులను కాంగ్రెస్ ప్రభుత్వం పట్టించుకోవడంలేదని మండిపడ్డారు. రూ.691 కోట్ల బకాయలను ప్రభుత్వం వెంటనే విడుదల చేయాలని హరీశ్ రావు డిమాండ్ చేశారు. దీనికి మంత్రి సీతక్క కౌంటర్ ఇచ్చారు. గత ప్రభుత్వమే ఈ బకాయలు చెల్లించాల్సి ఉంటే బాగుండేదని చురకలంటించారు. బిఆర్ఎస్ అంటే బకాయల రాష్ట్ర సమితిగా మారినదని దుయ్యబట్టారు. సర్పంచ్ ల బకాయలు తమ ప్రభుత్వానికి బిఆర్ఎస్ వారసత్వంగా ఇచ్చిందని మంత్రి ఆగ్రహం వ్యక్తం చేశారు. తాము అధికారంలో ఉన్నప్పుడు ప్రతి నెలా రూ.274 కోట్లు గ్రామ పంచాయితీలకు ఇచ్చామని హరీశ్ చెప్పారు. అయితే ప్రభుత్వ తీరునకు నిరసనగా బిఆర్ఎస్ ఎమ్మెల్యేలు అసెంబ్లీ నుంచి వాకౌట్ చేశారు. సోమవారం ఉదయం మళ్లీ అసెంబ్లీ సమావేశాలు ప్రారంభమయ్యాయి. ఈ సందర్భంగా బిఆర్ఎస్ ఎమ్మెల్యే తన్నీరు హరీశ్ రావు మాట్లాడుతూ సర్పంచుల పెండింగ్ బిల్లులపై ప్రభుత్వాన్ని ప్రశ్నించారు. రూ. 691 కోట్ల బిల్లులు పెండింగ్లో ఉన్నాయని.. రాష్ట్రంలో బడా కాంట్రాక్టర్లకు మాత్రం బిల్లులు వస్తున్నాయి విమర్శించారు. ఏడాదిగా బిల్లులు చెల్లించకుండా సర్పంచులను గోస పెడుతున్నారని నిలదీశారు. గవర్నర్, మంత్రులను కలిసి సర్పంచులు మొరపెట్టుకున్నారని చలో అసెంబ్లీ చేపడితే నిరసనకారులను అరెస్టు చేశారని చెప్పారు. అయితే, సర్పంచుల పెండింగ్ బిల్లులపై ప్రభుత్వం సరైన సమాధానం ఇవ్వలేదని బిఆర్ఎస్ మెంబర్స్ నిరసన తెలుపుతూ..శాసనసభ నుంచి వాకౌట్ చేశారు.

వేయోట్ను అతలాకుతలం చేసిన తుపాను

300మందికి పైగా గాయాలు
హృద్దీప్తీ, డిసెంబర్ 16: హిందూ మహాసముద్ర ద్వీపసమూహమైన మయోట్ను అత్యంత శక్తిమంతమైన తుపాను అతలాకుతలం చేసింది. ఈ తుపాను ధాటికి వేల సంఖ్యలో ప్రజలు మరణించి ఉంటారని స్థానిక మీడియా అంచనా వేసింది. ఆగ్నేయా హిందూ మహాసముద్రంలో ఏర్పడిన చిడో తుపాను గత రాత్రి మయోట్ను తాకింది. ఆ సమయంలో గంటలకు 200 కిమీ కంటే ఎక్కువ వేగంతో గాలులు వీచాయి. ఈ గాలుల ధాటికి ఇళ్లు, ప్రభుత్వ భవనాలు, ఆసుపత్రులు పూర్తిగా దెబ్బతిన్నాయి. ఈ భారీ తుపాను ధాటికి భారీగా ఆస్తి, ప్రాణ నష్టం సంభవించింది. ఇప్పటి వరకూ పదుల సంఖ్యలో ప్రాణాలు కోల్పోయారు. 300 మందికిపైగా గాయపడ్డారు. అయితే, మృతుల సంఖ్య అసాధారణ రీతిలో ఉంటుందని స్థానిక అధికారులు పేర్కొంటున్నారు. వందలు, వేల సంఖ్యలో ప్రజలు మరణించి ఉంటారని ప్రాప్స్ అంతర్గత మంత్రిత్వ శాఖ తెలిపింది. ‘బాధితులను లెక్కించడం కష్టం. మృతుల సంఖ్య కచ్చితంగా వందల్లోనే ఉంటుందని భావిస్తున్నాం. బహుశా వేలల్లో కూడా ఉండొచ్చు’ అని పేర్కొంది. కాగా గత 90 ఏళ్లలో ఇంత బీభత్సమైన తుపాను చూడలేదని స్థానిక అధికారులు చెబుతున్నారు.

ట్రాక్టర్లతో ర్యాలీగా శంభూ బార్డర్ రైతులు

హృద్దీప్తీ, డిసెంబర్ 16: కేంద్ర ప్రభుత్వం తమ డిమాండ్లను నెరవేర్చాలంటూ రైతులు చేపట్టిన ఆందోళన కొనసాగుతోంది. పంజాబ్-హర్యానా మధ్యనున్న శంభూ బార్డర్లో రైతులు తమ ఆందోళన కొనసాగిస్తున్నారు. రైతులు ఢిల్లీ లోపలికి ప్రవేశించకుండా భద్రతా బలగాలు అడ్డుకుంటుండటంతో.. వారు అక్కడే మకాం వేసి ఆందోళన చేస్తున్నారు. సోమవారం పంజాబ్ నుంచి రైతులు ర్యాలీగా ట్రాక్టర్లపై శంభూ బార్డర్కు బయలుదేరారు. ఈ నేపథ్యంలో భద్రతాబలగాలు శంభూ బార్డర్లో భద్రతను కట్టుదిట్టం చేశాయి. రైతులు ఢిల్లీ లోపలికి ప్రవేశించకుండా బారీకేడ్లను మరింత పెంచారు. పంటకు కనీస మద్దతు ధర సహా పలు డిమాండ్ల పరిష్కారం కోసం రైతులు ఢిల్లీ సరిహద్దుల్లో ఆందోళన చేస్తున్నారు. కానీ కేంద్ర సర్కారు మాత్రం వారి ఆందోళనను పట్టించుకోవడం లేదు. పైగా పోలీసులతో వారిపై దాడి చేయిస్తోంది. కాగా, కేంద్రం తీరుకు నిరసనగా ఈ నెల 18న పంజాబ్లో రైల్వేకో నిర్వహించనున్నట్లు రైతులు ఇప్పటికే హెచ్చరించారు.

ఉస్మాద్ జాకీర్ హుస్సేన్ ప్రతిభతో ‘తబలా వాయిద్యం విశ్వవ్యాప్తం’

జాకీర్ హుస్సేన్కు ప్రధాని మోదీ సంతాపం
హృద్దీప్తీ, డిసెంబర్ 16 : తబలా విద్వాంసుడు ఉస్మాద్ జాకీర్ హుస్సేన్ మృతి పట్ల ప్రధాని మోదీ సంతాపం తెలిపారు. భారత సంప్రదాయ సంగీతంలో విప్లవం తీసుకువచ్చిన ఓ జ్ఞానిగా ఉస్మాద్ జాకీర్ హుస్సేన్ను గుర్తు చేసుకుంటామన్నారు. ప్రధాని మోదీ తన ట్వీట్లలో స్పందిస్తూ.. లెజెండరీ మ్యూస్ట్రో జాకీర్ హుస్సేన్ మృతి బాధకు గురి చేసిందన్నారు. తబలా వాయిద్యాన్ని విశ్వవ్యాప్తం చేసిన సంగీత కళాకారుడు అని పేర్కొన్నారు. తన తబలా మ్యూజిక్తో లక్షలాది మంది అభిమానుల్ని ఆకట్టుకున్నట్లు చెప్పారు. భారతీయ క్లాసికల్ సంప్రదాయాలను.. గ్లోబల్ మ్యూజిక్ తో సమ్మిళితం చేసి.. సాంస్కృతిక ఐకమత్యాన్ని ప్రదర్శించినట్లు తెలిపారు. జాకీర్ హుస్సేన్ ఇచ్చిన ప్రదర్శనలు.. రసభరితమైన బాణీలు.. రాబోయే తరాలకు చెందిన మ్యూజిక్ లవర్స్ను ప్రేరేపిస్తూనే ఉంటాయన్నారు. జాకీర్ కుటుంబసభ్యులు, స్నేహితులు, ప్రపంచ సంగీత లోకానికి సంతాపం చెబుతున్నట్లు మోదీ తన ట్వీట్లో వెల్లడించారు.

దక్షిణ మధ్య బంగాళాఖాతంలో అల్పవీడనం ఎపికి మూడ్రోజులపాటు వర్ష సూచన
అమరావతి,డిసెంబర్16: దక్షిణ మధ్య బంగాళాఖాతంలో ఏర్పడిన అల్పవీడనం కారణంగా మూడురోజులపాటు ఉత్తర కోస్తా, దక్షిణ కోస్తా, రాయలసీమలోని పలు ప్రాంతాల్లో మోస్తరు వర్షాలు కురుస్తాయని వాతావరణ శాఖ వెల్లడించింది. వాతావరణ శాఖ అధికారుల వివరాల మేరకు ఆగ్నేయ బంగాళాఖాతంలోని ఉపరితల ఆవర్తనం ప్రభావంతో సోమవారం ఉదయం దక్షిణ మధ్య బంగాళాఖాతంలో అల్పవీడనం ఏర్పడింది. దీని అనుబంధ ఉపరితల ఆవర్తనం సగటు సముద్ర మట్టానికి 3.1 కి.మీ ఎత్తు వరకు వరకు విస్తరించింది. తరువాత రెండు రోజులలో బాగా గుర్తించబడిన అల్పవీడనంగా బలపడి పశ్చిమ-వాయవ్య దిశగా తమిళనాడు తీరం వైపు కదిలే అవకాశముంది.

స్థానిక సంస్థలో బీసీలకు 42 శాతం వాటా కల్పించాలని దీక్ష

బిసి ఆజాద్ యూత్ ఫెడరేషన్ వ్యవస్థాపక అధ్యక్షులు జక్కని సంజయ్



తొలి సమయంహుజరాబాద్ /డిసెంబర్ 16: హుజూరాబాద్లో సోమవారం రోజు స్థానిక అంబేద్కర్ కూడలి ముందు బిసి ఆజాద్ యూత్ ఫెడరేషన్ వ్యవస్థాపక అధ్యక్షులు జక్కని సంజయ్,రాష్ట్ర కార్యదర్శి సందేల వెంకన్న,రాష్ట్ర కార్యదర్శి,ఇప్పాకాయల సాగర్,జిల్లా కన్స్టేబల్ చిలక మారి శ్రీనివాస్,ఆధ్వర్యంలో కార్యక్రమం నిర్వహించగా ఇట్టి సమావేశానికి బీసీ నాయకులు

చందుపట్ల జనార్ధన్ అధ్యక్షత వహించినారు.ఇట్టి సమావేశంలో టిఆర్ఎస్ కరీంనగర్ జిల్లా శాఖ అధ్యక్షులు జీవీ కృష్ణారావు, కరీం నగర్ మాజీ మున్సిపల్ కార్పొరేషన్ మేయర్ టాకు రవీందర్ సింగ్,టి ఆర్ఎస్ రాష్ట్ర కార్యదర్శి బండా శ్రీనివాస్, హుజూరాబాద్ మునిసిపల్ మాజీ చైర్మన్ వడ్లూరి విజయకుమార్ ,కాంగ్రెస్ టౌన్ ప్రెసిడెంట్ సొల్లు బాబు, టిఆర్ఎస్ టౌన్ ప్రెసిడెంట్ కాలిపాక శ్రీనివాసు,జెడిఎస్ నాయకులు వడ్లూరి వాసు, ఆలేటి రవీందర్,కటూరి రాజేందర్, న్యాయవాది ముక్తేర రాజు,కొత్తూరి రమేష్, కౌన్సిలర్ తాళ్లపల్లి శ్రీనివాస్, ఇంద్ర ,ఇప్రాన్,ఇప్రాన్ కుమార్, యాదవ్ కుమార్ గౌడ్ మాజీ సర్పంచ్ నిరోషా కిరణ్,ఇతర నాయకులు మాట్లాడుతూ.. కామారెడ్డి

లో డిక్టరేషన్ ఇచ్చిన విధంగా కాంగ్రెస్ ప్రభుత్వము

రానున్న స్థానిక సంస్థలలో బలహీనవర్గాలకు 42

శాతం రిజర్వేషన్లు ప్రకటించి తమ మాటను

నిలబెట్టుకోవాలని ఈ సందర్భంగా ప్రభుత్వాన్ని

డిమాండ్ చేస్తూ అదే విధంగా బీసీలకు అన్ని

రంగాలలో న్యాయం జరిగే విధంగా ఈనాటి

ప్రభుత్వము చేయూ తనివ్వాలని కోరినారు. ఈ

కార్యక్రమంలో దీక్ష భూమి నా నాయకులు భాస్కర్

స్టేట్ వైస్ ప్రెసిడెంట్ వి మధుసూదన్,రాజ్ స్టేట్

ప్రధాన కార్యదర్శి జింఖాల లక్ష్మణరావు,కౌన్సిలర్

తాళ్లపల్లి శ్రీనివాస్,చింత శ్రీనివాస్,బీసీ నాయకులు

సబ్బని రాజేందర్, ఉప్పు శ్రీనివాస్,ఆలేటి

రవీందర్,వెన్నం రాజేందర్, సాగర్,కూరపాటి

రామచందర్, సదానందం, కళాకారులు రామ్,

రాజేశ్వర్,సవీన్, పలువురుపాత్రికేయులు తదిత

రులు పాల్గొని కార్యక్రమాన్ని విజయవంతం

చేశారు.

తెలంగాణ గురుకులాల పేరెంట్స్ అసోసియేషన్ ఉమ్మడి

కరీంనగర్ జిల్లా టిజిపి ఏ జిల్లా నాయకుల ప్రక్షాళన

ఎస్సీ ఎస్సీ బీసీ మైనార్టీ జనరల్ గురుకులాల తల్లిదండ్రుల ఐక్యత వర్ధిల్లాలి

తొలి సమయం కరీంనగర్, డిసెంబర్ 16 కరీంనగర్ జిల్లా కేంద్రంలో సోమవారం దార మధు రాష్ట్ర ఉపాధ్యక్షులు, రాష్ట్ర నిజ నిర్దారణ కమిటీ కన్వీనర్, ఉమ్మడి కరీంనగర్ జిల్లా ఇంచార్జ్ అధ్యక్షతన ఉమ్మడి కరీంనగర్ జిల్లాలోని పెద్దపల్లి, కరీంనగర్, జగిత్యాల, రాజన్న సిరిసిల్ల జిల్లా కమిటీల పునర్విభజన చేసి పని తీరు హాజరు పట్టికని క్రమ బద్ధీకరణ చేస్తూ పునర్నిర్మాణం చేయడం జరిగినది. కమిటీ పరిశీలకులుగా గుడిసె పవన్ కుమార్ రాష్ట్ర ప్రధాన కార్యదర్శి హాజరైనారు. అంబాల ప్రభాకర్ రాష్ట్ర అధ్యక్షులు



అదేశాల మేరకు ఉమ్మడి కరీంనగర్ జిల్లాలోని నాలుగు కరీంనగర్, పెద్దపల్లి, జగిత్యాల, రాజన్న సిరిసిల్ల జిల్లా కమిటీలను దార మధు రాష్ట్ర ఉపాధ్యక్షులు, ఉమ్మడి కరీంనగర్ జిల్లాల ఇంచార్జ్ రద్దు చేయడం జరిగినది.

తిరిగి నిర్మాణం కోసం జిల్లాల వారిగా కరీంనగర్

తడగొండ శంకర్, పెద్దపల్లి సిలుముల సంజీవ్,

జగిత్యాల గంజాయిల గంగాధర్, రాజన్న సిరిసిల్ల

అల్లు అర్జున్ రేవతి కుటుంబానికి మానవత్వంతో కోటి రూపాయలు ఇవ్వాలి

తొలి సమయం కరీంనగర్, డిసెంబర్ 16 ముందస్తు సమాచారం ఇచ్చే థియేటర్ కి అల్లు అర్జున్ వచ్చారని మీడియాలో చూసామని అదే నిజమైతే ముందస్తు చర్యలు తీసుకోకుండా నిర్లక్ష్యం చేసిన పోలీసులదే బాధ్యత అని వారిపై శాఖపరమైన చట్టపరమైన చర్యలు తీసుకోవాలని జాతీయ మాల మహానాడు రాష్ట్ర

ప్రధాన కార్యదర్శి మేడి అంజయ్య డిమాండ్ చేశారు. పోలీస్ డిపార్ట్మెంట్ డిజిపి, నగర కమిషనర్ స్పందించాలని కోరారు. అల్లు అర్జున్ కుటుంబ సభ్యులు డైరెక్ట్ గా అత్యంత చావు బతుకుల మధ్య ట్రీట్మెంట్ తీసుకుంటున్న బాలుని కుటుంబ సభ్యులను పరామర్శించాలని తెలిపారు. సినిమా హీరోలు

సినిమాలోనే కష్టాల్లో ఉన్న వారిని ఆదుకునే

వారిగానే కాకుండా నిజజీవితంలో కూడా బాధ్యత

కుటుంబానికి అందగా నిలవాలని తెలియజేశారు.

అల్లు అర్జున్ సినిమా కాబట్టి ఆయనకే

వర్తిస్తుందని అనే పద్ధతిలో కాకుండా అందరూ

బాధ్యతగా వహించాలని పేర్కొన్నారు.

అదేవిధంగా నిర్మాతల మందలి మా

అసోసియేషన్ కూడా స్పందించాలని అంజయ్య

కోరారు.

పోలవరం ఎపికి గేమ్ ఛేంజర్

- నదుల అనుసంధానంతో నీటి సమస్యకు చెక్
- లివర్స్ టెండరింగ్ పేరుతో ప్రాజెక్ట్ సరస్వనాశనం - పోలవరంపై అధికారులతో సమీక్ష..సందర్శన
- పోలవరం, అమరావతి రెండు కళ్లు - సింం చంద్రబాబు నాయుడు వెల్లడి

ఏలూరు,డిసెంబర్16: ఆంధ్రప్రదేశ్ విభజన తరువాత పోలవరం, అమరావతి రెండు కళ్లు అని.. పోలవరం రాష్ట్రానికి జీవనాడి అని ముఖ్యమంత్రి చంద్రబాబు నాయుడు అన్నారు. సోమవారం పోలవరం ప్రాజెక్ట్ను సందర్శించిన సీఎం అనంతరం మీడియాతో మాట్లాడుతూ... రివర్స్ టెండరింగ్ పేరుతో అప్పటి కాంట్రాక్టర్కు నోటీసులు ఇచ్చి బయటకు పంపేశారని.. అప్పటి కాంట్రాక్టర్ను మార్చి రాటిఫికేషన్కు పంపించారు దుర్మార్గులు అంటూ ఆగ్రహం వ్యక్తం చేశారు. వారి అవినీతి, కుట్ర, అనుభవరాహిత్యం వలన అంతా నాశనం చేశారన్నారు. దీంతో ఐదేళ్ల పోలవరం వెనకబడిందన్నారు. పోలవరం పూర్తి చేసి, నదుల అనుసంధానం చేస్తే రాష్ట్రానికి లైఫ్ లైన్ అవుతుందన్నారు. గొల్లపల్లి, బసకవర్రకు మూడు దశల్లో అనుసంధానం చేయవచ్చన్నారు. ఈ సందర్భంగా పోలవరం నిర్మాణ పనులపై అధికారులు, కాంట్రాక్ట్ సంస్థలతో సీఎం సమీక్ష సమావేశం నిర్వహించారు. పోలవరంకు పనులకు సంబంధించిన వివరాలను సీఎం చంద్రబాబు అధికారులు వెల్లడించారు. అనంతరం ఆయన మీడియాతో మాట్లాడుతూ..నదుల అనుసంధానం ద్వారా రాష్ట్రంలో అన్ని జిల్లాలకు నీటి సమస్య లేకుండా చేయచ్చని ఆయన అన్నారు. పోలవరం ఎంతో ప్రాముఖ్యత ఉన్న ప్రాజెక్టు.. 2014-19 మధ్య రేయింబవళ్ళు పని చేశామని ఆయన అన్నారు. టీడీపీ హయాంలో 72శాతం పనులు చేశామని సీఎం చంద్రబాబు అన్నారు. 2019లో ప్రభుత్వం మారిన వెంటనే కాంట్రాక్టర్లను మార్చారని, రివర్స్ టెండరింగ్ పేరుతో ప్రాజెక్టు ను నాశనం చేసారన్నారు. కుట్ర, కుతంత్రాలు, రాజకీయాలతో ప్రాజెక్టు సర్వ నాశనం చేసారని, 2020తర్వాత వచ్చిన వరదలతో గ్యాప్ 1 లో రెండు వందల మీటర్ల మేర అగాధాలు ఏర్పడ్డాయని, వైట్ కాంప్లెక్స్ ద్వారా ఇసుకతో అగాధాలు పూడ్చి పనులు చేయాలన్నారు. ప్రాజెక్టు నిర్లక్ష్యం చేయడం వల్ల2,400 కోట్లు అదనంగా ఖర్చు అవుతుందని, ఖీట, అ, ఒటె కెనాల్ పనులు పూర్తి చేయాల్సి ఉందని, పోలవరం 2026అక్టోబర్ నాటికి పూర్తి చేయాలని లక్ష్యంతో ఉన్నామన్నారు సీఎం చంద్రబాబు. ఎప్పుడెప్పుడు ఏ పని చేయాలనే విషయంలో అధికారులు పూర్తి క్లారిటీతో ఉండాల్సి..ఎప్పటికప్పుడు సమాచారం ఇవ్వాలని ఆయన అధికారులకు సూచించారు. టీడీపీ ప్రభుత్వం కొనసాగి ఉంటే 2021నాటికి

ప్రాజెక్టు పూర్తి అయ్యేదని, పట్టిసీమ లేకుండా ఉంటే కృష్ణ డెల్టా ఎడారిగా మారేదన్నారు. ఒక వృత్తి అలసత్వానికి పోలవరం ఒక నిదర్శనమని, నాశనం అయినా ప్రాజెక్టు ను గాడిలో పెట్టడమే కాకుండా పూర్తి చేయడం లక్ష్యమన్నారు సీఎం చంద్రబాబు. తెలిసి చేసినా , తెలియక చేసినా తప్పు తప్పే అని చంద్రబాబు అన్నారు.ఉత్తరాంధ్ర సుజల స్రవంతి కూడా రాష్ట్రానికి నీటి సమస్య ఉండదని తెలిపారు. చైనాలో ఉండే శ్రీ జాగాడ్వెస్ డ్యాం కంటే పోలవరం ఎత్తయిన ప్రాజెక్టు అని చెప్పుకొచ్చారు. 2014లో తెలంగాణాలోని ఏడు మండలాలు ఇన్నే ప్రమాణం చేస్తానంటే, కేంద్రం ఆ మండలాలను విలీనం చేశారని తెలిపారు. అప్పట్లో డయాఫ్రం వాల్ను460 కోట్లతో బావర్ సంస్థ నిర్మించిందని.. మొత్తం మీద 72 శాతం పనులు చేశామన్నారు. 30 సార్లు పోలవరం వచ్చానని.. అలాగే 80 సార్లు వర్చువల్గా రివ్యూ చేసినట్లు తెలిపారు. అటువంటి ప్రాజెక్టును వైసీపీ సర్వనాశనం చేసిందని మండిపడ్డారు. 2020లో కావర్ డ్యాం గ్యాప్ను కట్టకపోవడంతో వరద వలన డయాఫ్రం వాల్ దెబ్బతిందని.. ఇప్పుడు డి వాల్ కట్టాలంటే రూ.2400 కోట్లు అదనంగా అవుతుందన్నారు. రూ.440 కోట్లు అప్పటి డి వాల్కు అయ్యిందని.. కేంద్రం పోలవరంకు ఇచ్చిన నిధులను మళ్ళించారన్నారు. ప్రాజెక్టుకు సంబంధించి సివిల్ వర్క్ 71.3 శాతం తాము చేస్తే, వారు కేవలం 3.5 శాతం మాత్రమే చేశారని వెల్లడించారు. రూ.12,150 కోట్లను మొదటిదశ గా కేంద్రం మంజూరు చేసిందని.. రూ.2150 కోట్లు నిధులను విడుదల చేశారన్నారు. ప్రాజెక్టు పూర్తి చేయడానికి ప్రణాళిక సిద్ధం చేశామని.. పనులను వేగవంతం చేయనున్నారన్నారు. ‘వచ్చే ఏడాది జనవరి 2 న డయాఫ్రం వాల్ పనులు ప్రారంభిస్తాం.. 2026 మార్చి నాటికి పూర్తవుతాయని అధికారులు అంటున్నారు. 2025 డిసెంబర్ నాటికి డయాఫ్రం వాల్ నిర్మాణం జరగాలి అని అంటున్నా.. 2027 నాటికి ప్రాజెక్ట్ నిర్మాణం పూర్తి చేస్తామంటున్నారు. ఇంకా ముందే పూర్తి చేయాలని అధికారులకు చెప్పా. 2026 నాటికి నీటిని నిల్వ చేసే పరిస్థితి రావాలని అంటున్నాను. ఆర్అండ్ఆర్ ప్యాకేజీను 2026 నాటికి పూర్తి చేస్తాం. ప్రాజెక్టును 2026 అక్టోబర్ నాటికి పూర్తి చేయాలని లక్ష్యంగా పెట్టుకున్నాం. నదుల అనుసంధానం జరగాల్సి ఉంది.

